

भारत सरकार

रेल मंत्रालय

लोक सभा

16.09.2020 के

अतारांकित प्रश्न सं. 682 का उत्तर

उत्तर मालाबार क्षेत्र में नई एमईएमयू (मेमू) रेलगाड़ियां

682. श्री के. सुधाकरनः

क्या रेल मंत्री यह बताने की कृपा करेंगे कि:

- (क) क्या सरकार को उत्तर मालाबार क्षेत्र में, विशेषकर कालीकट और मंगलौर के बीच मेमू रेलगाड़ियां शुरू करने के लिए कोई अनुरोध प्राप्त हुआ है और यदि हां, तो तत्संबंधी ब्यौरा क्या है;
- (ख) क्या इस संबंध में सरकार की कोई योजना है;
- (ग) यदि हां, तो तत्संबंधी ब्यौरा क्या है तथा उत्तर मालाबार क्षेत्र में मेमू सेवा कब तक आरम्भ की जाएगी; और
- (घ) यदि नहीं, तो इसके क्या कारण हैं?

उत्तर

रेल और वाणिज्य एवं उद्योग मंत्री (श्री पीयूष गोयल)

(क) से (घ): जी हां। अन्य बातों के साथ-साथ कोजिकोडे और मँगलूरु के बीच मेमू सेवाएं शुरू करने के संबंध में अनुरोध प्राप्त हुए हैं जिनमें माननीय संसद सदस्यों से प्राप्त अनुरोध भी शामिल हैं। पालक्काड मेमू कार शेड में अपर्याप्त अवसंरचनात्मक सुविधाओं सहित परिचालनिक तंगियों और संसाधनों की कमी के कारण कोजिकोडे और मँगलूरु के बीच मेमू गाड़ी सेवा शुरू करना, फिलहाल, व्यावहारिक नहीं है। बहरहाल, भारतीय रेल पर मेमू गाड़ियों सहित गाड़ियां चलाना एक सतत प्रक्रिया है जो परिचालनिक व्यवहार्यता, यातायात के स्वरूप, संसाधनों की उपलब्धता आदि पर निर्भर करती है।
